

Eżami għall-*Warrant* ta' Avukat

(Parti bil-miktub)

It-Tnejn 7 ta' Jannar 2019

9.00 a.m. sa 12.00 m.d.

(It-tweġibiet għandhom ikunu kollha bil-Malti. Sakemm ma jkunx indikat xort'ohra fil-każ ta' persuna bi bżonnijiet speċjali, il-hin mogħti biex twieġeb kemm għal Taqsima A kif ukoll għal Taqsima B huwa ta' tliet sigħat)

Taqsima A

Wieġeb għal tlieta biss minn dawn li ġejjin:

1. Il-klijent tiegħek, li huwa ċittadin Malti, għandu r-residenza tiegħu f'fond li qabel kien għandu b'titolu ta' enfitewsi għal wiehed u għoxrin sena u, wara li għalqet l-enfitewsi, kompli joqgħod fil-fond b'titolu ta' kiri taħt id-disposizzjonijet tal-art. 12 tal-Ordinanza li tneħhi l-Kontroll tad-Djar (Kap. 158). Is-sid issa fetax kawża kontra l-Gvern ta' Malta u kontra l-klijent tiegħek għax iġhid illi l-konverżjoni ta' enfitewsi f'kiri sehhet bi ksur tal-jedd tiegħu għat-tgawdija tal-proprjetà mħares taħt l-art. 37 tal-Kostituzzjoni ta' Malta u l-art. 1 tal-Ewwel Protokoll tal-Konvenzjoni għall-Protezzjoni tad-Drittijiet tal-Bniedem u tal-Libertajiet Fondamentali. Fost ir-rimedji mitluba mis-sid hemm dak għal hlas ta' kumpens u għall-iżgumbrament tal-klijent tiegħek. Hejji t-tweġiba tal-klijent tiegħek għal din il-kawża.
2. Hejji l-atti kollha meħtieġa (ittra u rikors maħluf) biex tiftax kawża għall-firda personali bejn il-mizzewġin li għandhom ulied minorenni; il-klijenta tiegħek hija l-mara.
3. Il-klijent tiegħek kien imħarrek biex iħallas dejn tal-awtur tiegħu u ġie kundannat b'sentenza, konfermata mill-Qorti tal-Appell fit-30 ta' Ġunju 2015, biex bħala werriet tad-debitur iħallas id-dejn. Biex jeseġwixxi s-sentenza l-kreditur talab il-bejgħ *sub hasta* ta' beni immobbli tal-klijent tiegħek. Issa giet f'idejn il-klijent tiegħek riċevuta li turi li l-awtur tiegħu kien għa' hallas l-istess dejn. Hejji l-atti kollha meħtieġa biex il-klijent tiegħek jingħata rimedju.
4. Il-klijenti tiegħek għandhom flimkien erba' ishma minn hamsa ($\frac{4}{5}$) ta' proprjetà immobbli li sabu l-bejgħ tagħha. Il-komproprjetarju li għandu s-sehem l-iehor minn hamsa ($\frac{1}{5}$) qiegħed joġġezzjona għall-bejgħ. Hejji l-atti meħtieġa biex il-klijenti tiegħek jingħataw is-setgħa jbigħu l-proprjetà minkejja l-opposizzjoni tal-komproprjetarju l-iehor.
5. Il-klijent tiegħek, li illum għandu hamsin sena, kien joqgħod ma' huh f'dar mikrija lil huh. Hu l-klijent tiegħek issa miet, u sid il-kera fetax kawża biex jitlob l-iżgumbrament tal-klijent tiegħek għax iġhid illi issa wara l-mewt tal-kerrej qiegħed iżomm il-fond mingħajr titolu. Hejji l-att meħtieġ biex twieġeb għall-azzjoni.
6. Hejji l-att meħtieġ biex isir appell quddiem il-Qorti tal-Appell Kriminali minn sentenza tal-Qorti tal-Maġistrati illi ikkundannat lill-klijent tiegħek għal xahrejn

prigunerija għax naqas milli jhallas lil martu s-somma stipulata f'kuntratt ta' separazzjoni personali bħala manteniment għaliha u għal uliedhom.

Taqsimha B

Wieġeb għal waħda biss minn dawn li ġejjin:

1. X'tifhem bis-"sigriet professjonali" ta' avukat? X'inhuma l-limiti ta' dan is-sigriet? X'inhija d-differenza bejn "sigriet professjonali" u "kunfidenzjalità"? Agħti eżempji.
2. X'għandu jagħmel avukat malli: (i) jissuspetta li l-klijent li qed jippatroċina qed juża s-servizzi tiegħu għal attività li tista' tkun kriminali; (ii) jintebaħ li jista' jkollu konflitt ta' interess f'kawża jew f'inkarigu partikolari?
3. Ditta ta' avukati tixtieq ixxandar avviz fil-*media* dwar il-prattika professjonali tagħha. Fisser ir-regoli li jolqtu x-xandir ta' avvizi bħal dawn skond il-Kodiċi ta' Etika tal-Avukati kif ukoll ir-rwol tal-Kamra tal-Avukati f' dan il-qasam.